

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīgāruḍē mahāpurāṇē pūrvakhaṇḍē prathamāṃśākhyē*  
*ācārakāṇḍē*

**॥ śrīviṣṇupañjarastōtram ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīviṣṇupañjarastōtram ॥

hariruvāca

pravakṣyāmyadhunā hyētadvaiṣṇavaṃ pañjaraṃ śubham |  
namō namastē gōvinda cakraṃ gr̥hya sudarśanam |  
prācyāṃ rakṣasva mām viṣṇō tvāmahaṃ śaraṇaṃ gataḥ || 1 ||

gadāṃ kaumōdakīṃ gr̥hṇa padmanābha namō'stu tē |  
yāmyāṃ rakṣasva mām viṣṇō tvāmahaṃ śaraṇaṃ gataḥ || 2 ||

halamādāya saunandaṃ namastē puruṣōttama |  
pratīcyāṃ rakṣa mām viṣṇō tvāmahaṃ śaraṇaṃ gataḥ || 3 ||

musalaṃ śātanaṃ gr̥hya puṇḍarikākṣa rakṣa mām |  
uttarasyāṃ jagannātha bhavantaṃ śaraṇaṃ gataḥ || 4 ||

khadgamādāya carmātha astraśastrādikaṃ harē |  
namastē rakṣa rakṣōghna aiśānyāṃ śaraṇaṃ gataḥ || 5 ||

pāñcajanyaṃ mahāśaṅkhamanudbōdhañca pañkajam |  
pragr̥hya rakṣa mām viṣṇō āgnyēyyāṃ rakṣa sūkara || 6 ||

candrasūryaṃ samāgr̥hya khadgaṃ cāndramasaṃ tathā |  
nairṛtyāṃ mām ca rakṣasva divyamūrtē nṛkēsarin || 7 ||

vaijayantīṃ sampragr̥hya śrīvatsaṃ kaṇṭhabhūṣaṇam |  
vāyavyāṃ rakṣa mām dēva hayagrīva namō'stu tē || 8 ||

vainatēyaṃ samāruhya tvantarikṣē janārdana |  
māñca rakṣājita sadā namastē'stvaparājita || 9 ||

viśālākṣaṃ samāruhya rakṣa mām tvaṃ rasātalē |  
akūpāra namastubhyaṃ mahāmīna namō'stu tē || 10 ||

karaśīrṣādyañgulīṣu satya tvaṃ bāhupañjaram |  
kṛtvā rakṣasva mām viṣṇō namastē puruṣōttama || 11 ||

ēvamuktaṃ śaṅkarāya vaiṣṇavaṃ pañjaraṃ mahat |  
purā rakṣārthamīśānyāḥ kātyāyanyā vṛṣadhvaja || 12 ||

nāśayāmāsa sā yēna cāmaraṃ mahiṣāsuram |  
dānavaṃ raktavijañca anyāṃśca surakaṇṭakān |  
ētajjapannarō bhaktyā śatrūnvijayatē sadā || 13 ||

|| iti śrīviṣṇupañjarastōtraṃ samāptam ||